



**QORTI CIVILI
PRIM' AWLA**

**ONOR. IMHALLEF
ABIGAIL LOFARO**

Seduta tat-12 ta' Mejju, 2011

Citazzjoni Numru. 592/2009

**L-Awtorit  dvar it-Trasport ta' Malta u b'digriet tas-26
ta' Jannar 2010 l-Awtorita ghat-Trasport f'Malta giet
awtorizzata tassumi l-atti ta' din il-kawza minflok l-
Awtorita dvar it-Trasport ta' Malta**

vs

**(i) L-Avukat Generali, (ii) id-Direttur ta' Uffiċju għall-
Kompetizzjoni Ġusta; u (iii) Marianna Spiteri [ID
234448M], (iv) Alfred Spiteri [ID 20066M], (v) Joseph
Spiteri [ID251872M] u (vi) Karen miżżewga Camilleri
[ID 437875M], u (vii) Garden of Eden Garage Limited
(C 17528) għal kull interess li jista' jkollhom**

Il-Qorti:

Rat ir-rikors guramentat ipprezentat mill-awtorita attrici fis-
17 ta' Gunju, 2009 li *in forza* tieghu, wara li ppremettiet :

Fis-6 ta' Ġunju 2006 id-Direttur ta' l-Uffiċju tal-Kompetizzjoni Ġusta ("id-Direttur") irċieva ilment mingħand Marianna Spiteri, Alfred Spiteri, Joseph Spiteri u Karen miżżewga Camilleri, ilkoll eredi ta' Angelo Spiteri, kontra l-Awtorità dwar it-Trasport ta' Malta ("l-Awtorità") li permezz tiegħu gie allegat li ċertu aġir ta' l-Awtorità kien jikkostitwixxi ksur ta' l-Artikolu 9(2)(e) tal-Kap 379 tal-Liġijiet ta' Malta;

L-istess Direttur, fit-3 ta' Awissu 2006, ħa deċiżjoni fis-sens illi l-Kap 379 ma setax japplika fil-konfront ta' l-Awtorità billi din l-Awtorità mhix intrapriża li għaliha japplika l-Artikolu 9 tal-Kap 379, u għaldaqstant iddikjara li ma setax jieħu konjizzjoni ta' l-istess ilment billi dan l-ilment kien inammissibbli *ai termini* ta' l-Artikolu 14(1) tal-Kap 379;

Wara din id-deċiżjoni tad-Direttur, Marianna Spiteri, Alfred Spiteri, Joseph Spiteri u Karen miżżewga Camilleri talbu li din id-deċiżjoni tiġi riveduta mill-Kummissjoni Għall-Kummerċ Ġust stabbilit mill-Kap. 379 tal-Liġijiet ta' Malta ("il-Kummissjoni");

Permezz ta' deċiżjoni tal-Kummissjoni meħuda fil-15 ta' Ottubru 2008 l-istess Kummissjoni ddecidiet in effett illi l-Awtorità hija intrapriża ai termini ta' l-Artikolu 379 tal-Liġijiet ta' Malta u iddecidiet is-segwenti:

"Għaldaqstant din il-Kummissjoni filwaqt li tirrespingi t-tweġibiet ta' l-Awtorità dwar it-Trasport ta' Malta u d-deċiżjoni tad-Direttur fuq indikati, takkolji l-lanzanti ta' Marianna Spiteri, armla ta' Angelo Spiteri, Alfred Spiteri, Joseph Spiteri u Karen miżżewga Camilleri u konsegwentement tiddikjara li l-aġir ta' l-Awtorità dwar it-Trasport ta' Malta fir-rigward tal-lanjanti kif fuq elenkat imur kontra l-artikolu 9(1)(2)(e) tal-Kap 379."

Il-Kap 379 tal-Liġijiet ta' Malta ma jipprovdi għal-dritt ta' appell mid-deċiżjoni fuq riferita tal-Kummissjoni;

Nonostante dan huwa paċifiku fil-ġurisprudenza tal-Qrati Maltin illi deċiżjoni ta' tribunal, anki fl-assenza ta' rimedju

Kopja Informali ta' Sentenza

statutorju, tista' jiġi impunjata meta din id-deċiżjoni tkun ittiegħdet bi ksur tar-regoli tal-ġustizzja naturali, jew meta jiġi stabbilit li dak it-tribunal ikun aġixxa *ultra vires* jew id-deċiżjoni tat-tribunal tikkontjeni enunċjazzjoni ħażina jew inkompleta ta' l-ipotesi tal-liġi;

Id-deċiżjoni tal-Kummissjoni tal-15 ta' Ottubru 2008 tikkontjeni enunċjazzjoni ħażina u/jew inkompleta tal-liġi, li tikkonsisti fis-segwenti;

L-Artikolu 9 tal-Kap 379 tal-Liġijiet ta' Malta jissanzjona aġir abusiv ta' intrapriża dominanti;

Illi l-kelma "intrapriża" hija definita mill-Kap 379 li

"fisser kull persuna sew jekk tkun individwu, korp magħqud jew mhux magħqud jew kull enti oħra, bi skop ta' xi, attività ekonomika u tinkludi grupp ta' intrapriži" (emfażi miżjuda)

Din id-definizzjoni tirrispekkja ġurisprudenza tal-Qrati ta' l-Unjoni Ewropea fuq din il-materja;

Ir-Regola numru 13 ta' l-iskeda annessa mal-Kap 379 tipprovdi illi

"Fl-interpretazzjoni ta' dan l-Att, il-Kummissjoni tista' tirrikorri għad-deċiżjonijiet preċedenti tagħha, deċiżjonijiet tal-Qorti ta' Prim'istanza u tal-Qorti tal-Ġustizzja tal-Komunità Ewropea. Hija għandha wkoll tirrikorri għad-deċiżjonijiet u dikjarazzjonijiet rilevanti tal-Kummissjoni Ewropea inklużi avvizi interpretattivi fuq id-disposizzjonijiet rilevanti tat-Trattat tal-KE u leġislazzjoni sussidjarja relattiva għall-kompetizzjoni."

Huwa principju ben stabbilit fid-deċiżjonijiet kemm tal-Qrati ta' l-Unjoni Ewropea kif ukoll tal-Kummissjoni Ewropea illi kuncett ta' "intrapriża" jikkonprende kull entita` li hija involuta f'attività ekonomika irrispettivament mill-*istatus* ta' dik l-entita` kif ukoll il-mod kif tkun finanżjata. Addizzjonalment, huwa ugwalment ben stabbilit illi l-Artikolu 82 tat-Trattat tal-Komunità Ewropea (li huwa

sostanzjalment identiku għall-Artikolu 9 tal-Kap 379) ma japplikax għall-attivitajiet li, minn natura tagħhom, l-għanjiet tagħhom, u r-regoli li għalihom huma soġġetti, ma jaqawx fil-parametri ta' "attività ekonomika" jew li huma konnessi ma' l-eżerċizzju tal-poteri ta' awtorità pubblika;

Hu paċifiku fil-ġurisprudenza fil-Qrati ta' l-Unjoni Ewropea illi awtorità pubblika tista' tkun meqjusa li hija intrapriża – u għalhekk soġġetta għar-regoli dwar il-kompetizzjoni – meta teżercità attività ekonomika. Pero` huwa ugwalment paċifiku illi aġir ta' awtorità pubblika, meta dan l-aġir ikun konness ma' l-eżerċizzju ta' dik l-awtorità pubblika tal-poteri pubbliċi tagħha, mhuxwix sindakabbli ai termini ta' l-artikolu 82 tat-Trattat tal-Komunità Ewropea u, in kwantu awtorità teżercità dawk il-funzjonijiet, ma tistax tiġi meqjusa li hija intrapriża;

L-Awtorità għandha varji funzjonijiet pubbliċi, mogħtija lilha mill-Artikolu 4(1) tal-Kap 332 fosthom:

(d) li tagħmel dak kollu meħtieġ jew spedjenti għall-ittestjar, registrazzjoni u liċenzjar ta' vetturi bil-mutur u s-sewwieqa tagħhom;

(e) li tagħmel dak kollu li jista' jkun meħtieġ għar-regolament, maniġġar, sigurezza u kontroll tat-traffiku fit-triq u t-trasport ta' persuni u oġġetti"

Sabiex twettaq dawn il-funzjonijiet pubbliċi l-Awtorità għandha s-saħħa, skond l-Artikolu 4(3) tal-Kap 332 li:

(a) tagħti, iġġedded, tirrifjuta, tissopsendi jew tirrevoka liċenzja skond artikolu 34 u regolamenti li jsiru taħt dan l-Att u li tistabbilixxi l-kundizzjonijiet li taħthom dik il-liċenzja tista' tingħata u d-drittijiet li għandhom jitħallsu għall-għoti ta' dik il-liċenzja;

Dawn il-funzjonijiet huma palesament ta' natura pubblika u ma jikkostitwux "attività ekonomika", u għaldaqstant meta l-Awtorità teżercità dawn il-funzjonijiet hija ma tistax titqies li hija intrapriża u, konsegwentement, ma tkunx

Kopja Informali ta' Sentenza

soġġetta għad-disposizzjonijiet tal-Kap 379, inkluż l-Artikolu 9;

Id-deċiżjoni tal-Kummissjoni in effetti tiddeċiedi illi n-nuqqas ta' l-Awtorità illi hija tilliċenzja xi vetturi – nonostante illi l-liċenzjar ta' vettur huwa funzjoni pubblika u ma jikkostitwix attività ekonomika – jikkostitwixxi aġir bi ksur ta' l-Artikolu 9 tal-Kap 379 tal-Liġijiet ta' Malta;

Għaldaqstant din id-deċiżjoni hija bbażata fuq enunċjazzjoni żbaljata tal-liġi in kwantu l-Kummissjoni applikat l-Artikolu 9 tal-Kap 379 biex tissanzjona aġir ta' awtorità pubblika li, billi dan l-aġir jikkostitwixxi l-eserċitazzjoni ta' funzjoni pubblika, ma tistax tiġi meqjusa li hija intrapriża;

Addizzjonalment, din l-enunċjazzjoni ħażina tal-liġi *in effetti* żgwidat lil Kummissjoni sabiex din tiegħu deċiżjoni li hija *ultra vires* il-poteri mogħtija lilha mill-Kap 379 tal-Liġijiet ta' Malta, in kwantu l-istess Kummissjoni ħadet deċiżjoni fil-konfront ta' awtorità illi – fiċ-ċirkustanzi in kwistjoni – ma taqax taħt id-definizzjoni ta' "intrapriża" u għaldaqstant l-aġir in kwistjoni ta' l-Awtorità mhuwiex sindakabbli ai termini tal-Kap 379;

Talbet li l-konvenuti jgħidu għaliex din il-Qorti m'għandhiex :

1. Tiddikjara u tiddeċiedi illi l-Kummissjoni ma kellhiex ġurisdizzjoni biex tagħti d-deċiżjoni li tat fil-15 ta' Ottubru 2008, u/jew li l-istess deċiżjoni kienet ibbażata fuq żball evidenti tal-liġi li jirriżulta mid-deċiżjoni;

2. Tiddikjara konsegwentement nulla u inattendibbli d-deċiżjoni tal-Kummissjoni fuq riferita.

Bl-ispejjeż u bl-ingunzjoni tal-intimati għas-subizzjoni.

Rat il-lista tax-xhieda tal-awtorita attrici;

Rat ir-risposta guramentata tal-konvenuti Marianna Spiteri, Alfred Spiteri, Joseph Spiteri, Karen Camilleri u s-

socjeta' Garden of Eden Garage Limited, li *in forza* taghha huma eccepew :

1. ILLI fl-ewwel lok u preliminarjament, ghandu jirrizulta li l-Awtorita' rikorrenti m'ghandhiex l-interess guridiku mehtieg sabiex tesperixxi din l-azzjoni, u dan in kwantu *dato ma non concesso* li t-talbiet taghha jigu akkolti, hija mhux ser tiehu l-ebda utilita' guridika b'konsegwenza, galadarba hija ormai ottemporat ruhha ma' l-ordni tal-Kummissjoni tal-Kummerc Gust u rrimedjat ghall-lanjanzi ta' l-eccipjenti;

2. ILLI fit-tieni lok, u bla pregudizzju ghas-sueccepit, l-Awtorita' rikorrenti akkwixxjiet ghall-gurisdizzjoni tal-Kummissjoni tal-Kummerc Gust billi rrimedjat ghall-lanjanzi ta' l-esponenti kif akkolti permezz tad-decizjoni impunjata, u di piu' irtirat kull procedura jew azzjoni minnha ntavolata ghall-opposizzjoni ta' l-enfurzar tas-sentenza *de quo* moghtija mill-Kummissjoni tal-Kummerc Gust, rigwardanti ta' l-ordni ta' waqfien u ebda tkomplija mahruga mid-Direttur ta' l-Ufficcju tal-Kompetizzjoni Gusta ai termini ta' l-Artikolu 13 tal-Kap.379, u ghalhekk konsegwentement din l-azzjoni hija nieqsa minn fundament guridiku;

3. ILLI fit-tielet lok, u minghajr hsara ghall-premess, huwa risaput illi t-tifsira tat-terminu 'intrapriza' tinkludi kwalsiasi entita' li tkun involuta f'attivitajiet ta' natura ekonomika, irrispettivament jekk tali attivita' twassalx ghal holqien ta' qliegh jew le;

4. ILLI fir-raba' lok, u minghajr pregudizzju ghas-suespost, huwa dottrinalment ricevut kemm mill-Qrati Ewropej u kemm mit-Tribunali kompetenti nostrana, li t-terminu 'intrapriza' ghandu jinghata interpretazzjoni estensiva, u mhux ristretta, kif qed tippretendi l-Awtorita' rikorrenti;

5. ILLI fil-hames lok, u bla pregudizzju ghall-premess, id-disposizzjonijiet ta' l-Att dwar il-Kompetizzjoni huma lkoll applikabbli ghall-Awtorita' rikorrenti, u dan a tenur ta' l-Artikolu 30 ta' l-istess imsemmi Att;

6. ILLI fis-sitt lok, u minghajr hsara ghas-suespost, l-Awtorita' rikorrenti bl-agir taghha impediet, ostakolat u razznet il-kompetizzjoni fis-settur tas-servizzi rilevanti, tant illi tali agir ikkostitwixxa attivita' ekonomika b'konsegwenzi ekonomici, u b'hekk irrendiet ruhha sindakabbli mill-Kummissjoni tal-Kummerc Gust;

7. ILLI fis-seba' lok, u minghajr hsara ghall-premess, l-azzjoni odjerna fl-ebda cirkostanza ma tista' twassal ghal rievalwazzjoni tal-mertu tal-proceduri li taw lok ghad-decizjoni li qed tigi prezentement impunjata;

8. ILLI fit-tmien lok, u bla pregudizzju ghas-suecceptit, fi kwalunkwe kaz id-decizjoni impunjata ghandha tibqa' bla mittiefsa.

Salv kull eccezzjoni ohra skond il-ligi.

Bl-ispejjez kontra l-Awtorita' rikorrenti, li hija minn issa ngunta in subizzjoni.

Rat il-lista tax-xhieda tal-konvenuti Marianna Spiteri, Alfred Spiteri, Joseph Spiteri, Karen Spiteri u s-socjeta' Garden of Eden Garage Limited;

Rat ir-risposta guramentata tal-Avukat Generali u d-Direttur tal-Ufficju tal-Kompetizzjoni Gusta u Mireille Vella fil-kwalita taghha ta' Direttur tal-Ufficju tal-Kompetizzjoni Gusta, li *in forza* taghha huma eccepew :

Kopja Informali ta' Sentenza

Illi l-esponenti, Direttur tal-Ufficcju tal-Kompetizzjoni Gusta, jissottometti illi huwa mhux l-legitimu kuntradittur ghat-talbiet kif intavolati f'dan r-rikors u minhabba f'hekk ghandha tigi lliberata mill-osservanza tal-gudizzju, stante illi hi qatt ma hadet d-decizjoni li qed tkun mpunjata mill-Awtorita rikorrenti, peress illi d-decizjoni msemija ttiehdet biss mill-Kummissjoni ghall-Kummerc Gust li huwa organu gudizzjarju li fl-operat tieghu huwa awtonomu u ndipendenti mill-esponenti, Direttur tal-Ufficcju tal-Kompetizzjoni Gusta;

Illi, minghajr pregudizzju, stante illi dan ir-rikors jittratta primarjament interpretazzjoni ta' punt ta' ligi, u cioe' dwar jekk l-Awtorita rikorrenti ghandhiex titqies bhala 'intrapriza', l-esponenti jhossu li ghandhom jirrimettu ruhhom ghad-decizjoni ta' din l-Onorabbli Qorti;

Salv eccezzjonijiet ulterjuri;

Rat il-lista tax-xhieda tal-Avukat Generali u d-Direttur tal-Ufficcju tal-Kompetizzjoni Gusta u Mireille Vella fil-kwalita taghha ta' Direttur tal-Ufficcju tal-Kompetizzjoni Gusta;

Rat in-nota ta' l-eccezzjonijiet ulterjuri tal-konvenuti Marianna Spiteri, Alfred Spiteri, Joseph Spiteri, Karen Camilleri u s-socjeta' Garden of Eden Garage Limited, li *in forza* taghha huma eccepew :

1. Illi bla hsara ghal kull eccezzjoni ohra, l-azzjoni esperita mill-Awtorita' rikorrenti hija preskritta stante t-terminu preskrittiv semestrali;
2. Illi minghajr pregudizzju ghal kwalsiasi eccezzjoni ohra, l-azzjoni odjerna hija perenta;

Salv eccezzjoni ohra skond il-Ligi;

Semghet lix-xhieda li gew prodotti;

Rat id-dokumenti li gew esebiti, il-provi li tressqu u l-atti ta' dan il-procediment;

Kopja Informali ta' Sentenza

Rat in-noti ta' sottomissjonijiet tal-partijiet;

Rat illi l-kawza thalliet ghas-sentenza ghallum dar l-ewwel zewg eccezzjonijiet tal-konvenuti Marianna Spiteri, Alfred Spiteri, Joseph Spiteri, Karen Camilleri u s-socjeta' Garden of Eden Garage Limited u dwar in-nota ta' l-eccezzjonijiet ulterjuri ta' 'l fuq imsemmija konvenuti.

Ikkunsidrat :

Illi l-partijiet qablu illi fl-ewwel lok kienu ser iressqu il-provi taghhom dwar l-ewwel zewg eccezzjonijiet fir-risposta guramentata u dwar l-eccezzjoni illi giet sollevata fin-nota ta' l-eccezzjonijiet ulterjuri tal-konvenuti.

Illi il-Qorti rat in-noti ta' sottomissjonijiet tal-partijiet dwar l-eccezzjonijiet preliminari.

Ikkunsidrat :

Illi xehed Alfred Spiteri, il-konvenut u dwar l-ewwel zewg eccezzjonijiet sollevati mill-konvenuti, kif ukoll dwar l-eccezzjonijiet sollevati permezz tan-nota ta' l-eccezzjonijiet ulterjuri tal-konvenuti huwa xehed illi permezz ta' decizjoni moghtija fil-15 ta' Ottubru 2008 mill-Kummissjoni tal-Kummerc Gust, gie dikjarat illi l-agir ta' l-awtorita attrici fil-konfront tieghu u tal-konvenuti l-ohrajn kien imur kontra l-Artikolu 9 (1), 9 (2) (e) tal-Kap. 379 tal-Ligijiet ta' Malta u l-awtorita attrici kienet accettat din id-decizjoni u accettat li tirregistra u tillicenzja il-vetturi li dwarhom kienu saru il-proceduri quddiem il-Kummissjoni tal-Kummerc Gust, liema vetturi l-Awtorita' kienet konsistentement irrifjutat li tirregistra u tillicenzja qabel ma inghatat id-decizjoni mill-Kummissjoni tal-Kummerc Gust.

Illi in segwitu ta' dan kollu huwa kien importa tmien vetturi ohrajn tat-tip xarabanks miftuhin u applika ma l-awtorita attrici biex jigu registrati u licenzjati, izda l-awtorita irrifjutat li tipprocessa dawn l-applikazzjonijiet. Kien ghalhekk illi kien ipprezenta ilment mal-ufficju ghall-Kompetizzjoni Gusta u dan l-ufficju kien agixxa permezz ta' ordni ta' waqfien u ebda tkomplija ai termini ta' l-Artikolu 13 tal-

Kap. 379 fil-konfront tal-Awtorita attrici u dan sabiex tottempora ruhha mad-decizjoni tal-Kummissjoni tal-15 ta' Ottubru 2008. Li minkejja il-fatt li l-Awtorita kienet talbet illi d-decizjoni ta' l-Ufficju Għall-Kompetizzjoni Gusta għall-hrug ta' ordni ta' waqfien u ebda tkomplija tigi mistharrga mill-Kummissjoni tal-Kummerc Gust, hija kienet irtirat din it-talba fil-15 ta' Gunju, 2009. Alfred Spiteri kompli jixhed illi illum it-tlett xarabanks miftuhin qeghdin joperaw fis-suq relattiv, peress li huma debitament registrati u licenzjati ma l-awtorita attrici, u l-awtorita accettat ukoll illi il-hlas ta' erbgha u sebghin elf ewro (€74,000) in konnessjoni ma dawn it-tlett vetturi, illi kienu l-istess tlett vetturi li kienet irrifjutat li tirregistra u tillicenzja qabel ma inghatat id-decizjoni tal-Kummissjoni tal-Kummerc Gust fil-15 ta' Ottubru, 2008.

Illi xehed Vince Micallef Pule għall-awtorita attrici. Huwa qal illi qabel ma inghatat id-decizjoni tal-Kummissjoni tal-Kummerc Gust fil-15 ta' Ottubru 2008, l-awtorita attrici dejjem aggixxiet a bazi tal-fehma li m'ihix intrapriza skond l-Att dwar il-Kompetizzjoni, u li tkun qeghda twettaq funzjonijiet pubblici moghtija lilha mill-ligi meta tkun qeghda tikkunsidra applikazzjonijiet għall-hrug ta' licenzji. Huwa qal illi d-decizjoni tal-Kummissjoni tal-Kummerc Gust sabet illi l-awtorita attrici kisret id-disposizzjonijiet ta' l-Att dwar il-Kompetizzjoni specifikament l-Artiklu 9 li jirregola l-intrapriza, u ikkonkludiet illi l-Awtorita attrici hija intrapriza skond l-istess Att, izda qal illi l-opinjoni ta' l-Awtorita attrici hija li din id-decizjoni hija zbaljata peress illi jidhrilha li l-Awtorita attrici mhijex intrapriza meta tkun qeghda tipprocessa applikazzjonijiet għall-licenzjar ta' vetturi u meta tkun qeghda tillicenzja jew tirregistra vetturi. Dana peress illi ma tkunx qeghda tezercita attivita ekonomika, izda tkun qeghda twettaq funzjonijiet pubblici moghtija lilha mill-Ligi. Huwa xehed illi l-Awtorita attrici kienet inghatat parir li d-decizjoni moghtija mill-Kummissjoni tal-Kummerc Gust ma setghetx tigi appellata u għalhekk, minkejja il-fatt li l-Awtorita attrici ma qablitx ma din id-decizjoni, kellha l-obbligu u d-dmir li tobdi dik id-decizjoni u tillicenzja u tirregistra l-vetturi li dwarhom saru daww il-proceduri. Izda peress li l-Awtorita attrici dehrilha li d-decizjoni kienet

zbaljata riedet tikklarifika il-posizzjoni taghha fir-rigward ta' liema ligijiet japplikaw ghalha meta tkun qeghda taqdi il-funzjonijiet pubblici taghha u tikkunsidra applikazzjonijiet ta' terzi ghall-hrug ta' licenzji, intavolat il-proceduri odjerni, illi permezz taghhom qeghda titlob illi d-decizjoni tal-Kummissjoni tal-Kummerc Gust hija zbaljata u ghandha tigi riveduta. Ix-xhud kompla jghid illi l-Ufficju tal-Kompetizzjoni Gusta kien ha id-decizjoni illi l-Awtorita attrici kellha tillicenzja tmien vetturi "open top buses" ohra illi Alfred Spiteri kien importa, izda l-Awtorita kienet talbet li din id-decizjoni tigi mistharga mill-Kummissjoni tal-Kummerc Gust u kienet sussegwentement irtirat din it-talba peress illi l-kwistjoni giet sorvolata meta giet introdotta il-Ligi gdida li kienet tirregola il-licenzjar ta' "open top buses". Huwa xehed illi l-konvenuti Joseph u Alfred Spiteri intavolaw proceduri ohrain quddiem il-Qorti fejn qed jallegaw illi l-Awtorita attrici hija responsabbli ghad-danni fir-rigward ta' tlett vetturi "open top buses" peress li kienet kisret id-disposizzjonijiet ta' l-Att dwar il-Kompetizzjoni, u dana wara d-decizjoni tal-Kummissjoni tal-Kummerc Gust li kienet tirrigwarda l-istess tlett vetturi "open top buses". Huwa xehed illi jekk din il-Qorti issib li ma kien hemm l-ebda ksur minn naha ta' l-Awtorita attrici ta' l-Att dwar il-Kompetizzjoni u issib li d-decizjoni tal-Kummissjoni tal-Kummerc Gust ghandha tigi annullata, l-Awtorita attrici ma tistax tinsab responsabbli ghad-danni f'dawk il-proceduri.

Ikkunsidrat :

Illi Vincent Micallef Pule in kontro-ezami xehed illi l-interess ta' l-Awtorita attrici fil-kawza odjerna huwa doppju, fl-ewwel lok sabiex ticcara il-funzjoni proprja tal-Awtorita biex peress li kien hemm decizjoni fis-sens illi l-Awtorita qdiet il-funzjonijiet taghha bhala intrapriza huma ma jaqblux ma dik l-interpretazzjoni u jixtiequ li dan il-punt jigi iccarat, u fit-tieni lok l-interess ta' l-Awtorita attrici huwa illi minhabba li kien hemm ukoll kawza ghad-danni fir-rigward tal-licenzjar ta' tlett "open buses" mill-konvenuti xtaqu illi l-posizzjoni ta' l-Awtorita attrici tigi iccarata. Is-Sur Micallef Pule xehed illi sa fejn jaf hu meta l-Awtorita attrici tkun qeghda taqdi il-funzjonijiet pubblici taghha u

tikkonsidra applikazzjonijiet ta' terzi għall-hrug ta' licenzji, il-Ligi li tapplika hija dik dwar l-Awtorita Dwar it-Transport ta' Malta u l-Awtorita attrici f'dan ir-rigward ma tapplikax ukoll il-Ligi dwar il-kompetizzjoni gusta. Mistoqsi jekk il-Ligi dwar l-Awtorita dwar it-Transport tagħmilx referenza espressa għall-principju tal-kompetizzjoni u meta saritlu riferenza għar-regolament numru 3 ta' l-Avviz Legali 149 ta' l-2009, ix-xhud wiegeb illi ir-regolament jaf bih izda ma jafx ezattament x'jghid l-ewwel subinciz tar-regolament numru 3 ta' l-Avviz Legali 149 ta' l-2009. Izda meta umbagħad inqratlu id-disposizzjoni relattiva, ix-xhud qabel illi meta l-Awtorita tkun qegħda tqis applikazzjoni għall-licenzjar ta' operaturi bhala xufiera u licenzjar ta' vetturi għall-garr tal-passigieri, għandha tippromovi il-politika tas-suq miftugh u ma għandhiex tagħmel restrizzjonijiet fuq il-hrug ta' dawk il-licenzji u permessi, u ix-xhud qabel ukoll illi l-avviz legali in kwistjoni inhareg fid-19 ta' Mejju 2009 u għalhekk madwar xahar qabel ma l-Awtorita attrici ipprezentat il-kawza odjerna. Ix-xhud qabel illi illum il-gurnata il-posizzjoni ta' l-Awtorita attrici fejn jidhol licenzjar u registrazzjoni ta' vetturi hija cara, izda baqa isostni illi skond il-parir legali illi għandha l-Awtorita, l-Awtorita mhijiex intrapriza meta tkun qegħda tillicenzja u tirregistra vetturi. Ix-xhud, mistoqsi għalfejn l-Awtorita attrici damet tmien xhur sabiex tippresenta il-kawza odjerna minn meta inqatghet is-sentenza mill-Kummissjoni tal-Kummerc Gust, wiegeb illi dak iz-zmien l-Awtorita attrici kellha parir legali fis-sens illi dik id-decizjoni kienet inappellabli. Izda mistoqsi għalfejn ma gietx ipprezentata il-kawza odjerna illi dejjem setgħet tigi ipprezentata, ix-xhud wiegeb illi kienu intgħataw parir legali iehor, izda ma riedx jizvelah.

Ikkunsidrat :

Illi l-konvenuti issottomettew illi l-azzjoni attrici hija preskritta u dana peress illi trid issir distinzjoni bejn l-azzjoni ta' stharrig gudizzjarju ta' għemil amministrattiv u bejn l-azzjoni ta' stharrig gudizzjarju ta' għemil imwettaq minn Tribunal Gudizzjarju jew kwazi gudizzjarju. Il-konvenuti isostnu illi l-Qrati tagħna jirritjenu illi azzjoni ta' stharrig gudizzjarju bħalma hija dik prezenti tista tigi imsejsa biss fuq ilmenti illi d-decizjoni impunjata tkun fit-

termini tal-Ligi kostituttiva ta' dak it-Tribunal, li jkunu gew osservati il-proceduri mehtiega u li l-ezercizzju tad-diskrezzjoni kien gust u onest u ghamlu referenza ghal sentenza ta' din il-Qorti fil-kawza fl-ismijiet Simonds Farsons Cisk Limited vs Agent Direttur ta' l-Ufficju tal-Kompetizzjoni Gusta et moghtija fis-27 ta' Ottubru 2004.

Illi l-konvenuti issottomettew illi din id-decizjoni u decizionijiet ohrain huma kollha konformi fil-principju illi din il-Qorti kif vestita bil-gurisdizzjoni biex tistharreg l-ghemil ta' tribunali amministrattivi qatt ma tista tissostitwixxi id-diskrezzjoni taghha minflok id-diskrezzjoni ta' dak it-tribunal. Altrimenti il-Qorti tkun qed tezercita funzjoni li l-ligi tkun irrizervat espressament lil awtorita' ohra u dan qatt ma ghandu isehh u dan il-principju huwa komuni wkoll fl-azzjoni ta' stharrig gudizzjarju ta' ghemil amministrattiv.

Illi ghalhekk il-konvenuti isostnu illi l-azzjoni attrici odjerna, ghalkemm hija proponibbli, ma tirrizultax minn disposizzjoni espressa tal-ligi, bhalma huwa il-kaz illum ta' l-azzjoni ta' stharrig gudizzjarju ta' ghemil amministrattiv.

Illi l-konvenuti issottomettew illi l-azzjoni ta' stharrig gudizzjarju tappartjeni bla dubju ta' xejn fil-kamp tad-dritt amministrattiv. Dan in kwantu il-kwistjoni essenzjali li tigi sollevata f'azzjoni bhal dik odjerna ma hijiex ristretta ghall-isfera tad-drittijiet u obbligi reciproci tac-cittadini privati, izda ittendi sabiex tinkludi fl-isfera tal-kontroversja fiha nkorporata il-funzjoni u l-ghemil ta' korpi kostitwiti mill-Ligi u li jiffurmaw parti mill-amministrazzjoni pubblika ta' l-Istat

Illi il-konvenuti issottomettew illi huwa pacifiku illi l-origini tad-dirtt amministrattiv Malti huwa id-dritt amministrattiv Ingliz u ghalhekk ikkonkludew illi l-azzjoni ta' stharrig gudizzjarju hija imnissla mill-azzjoni ta' stharrig gudizzjarju ikkontemplata fid-dritt amministrattiv Ingliz.

Illi il-konvenuti issottomettew illi l-ahjar tifsira attwali attribwita ghall-azzjoni attrici hija dik moghtija minn L. J. Atkin li jispjega l-iskop ta' dina l-azzjoni bhala "“wherever

any body of persons having legal authority to determine questions affecting the rights of subjects, and having the duty to act judicially, act in excess of their legal authority, they are subject to the controlling jurisdiction of the King's Bench Division exercised on these writs" (R. v. Electricity Commissioners ex parte London Electricity Joint Committee Co (1920) Ltd, [1924] 1 K.B. 171, 205).

Illi madanakollu il-konvenuti issottomettew illi din ta' l-ahhar tigi esperita biss qabel it-tehid ta' xi ghemil, u ghalhekk ghandha effett inibitorju. Ghalhekk ghandu jkun cert illi dan l-attribwit ma huwiex riskontrat f'azzjoni ta' ghamla bhal dik odjerna.

Illi il-konvenuti issottomettew ukoll illi l-azzjoni ta- "certiorari" kellha tigi impressqa fl-aqsar zmien possibbli u minghajr dewmien u irriferew ghall-ktieb "Administrative Law" ta' Wade & Forsyth (8th Edition, Oxford University Press, 2000) fejn l-awturi qalu hekk, "The rules of Court prescribed a time-limit of six months for seeking certiorari, though the court has discretion to extend it. And even within this time limit the remedy might be refused if the application had been guilty of delay and so caused hardship to the other party" (page 636).

Illi l-konvenuti issottomettew illi dan it-terminu ta' sitt xhur ghall-proponiment ta' azzjoni ta' stharrig gudizzjarju gie espressament imhaddan mill-legislatur taghna fil-promulgazzjoni ta' l-Artikolu 469A tal-Kap. 12 rigwardanti l-istharrig ta' ghemil amministrattiv.

Illi l-konvenuti issottomettew illi, kif diga gie ritenut f'diversi decizjonijiet ta' l-Qrati taghna, fejn fid-dritt amministrattiv taghna tigi riskontrata lacuna bhalma hija dik in dizamina, issir riferenza ghad-dritt amministrattiv Ingliz.

Illi l-konvenuti issottomettew ukoll, riferibbilment ghall-kaz odjern illi id-decizjoni impunjata kellha ezitu favorevoli ghall-konvenuti. Tant hu hekk illi bis-sahha ta' dik id-decizjoni l-awtorita attrici irregistrat u illicenzjat tlett vetturi tat-tip xarabanks miftuhin li dwarhom ilu jkun hemm litigju mill-Qrati taghna sa mill-1994. Ghalhekk, aktar u aktar

Kopja Informali ta' Sentenza

sabiex tigi imhassra decizjoni bhal din u r-reintegrazzjoni konsegwenzjali tal-litis konsorti, l-azzjoni kellha tigi imressqa bi spedjenza akbar.

Illi l-konvenuti issottomettew ukoll illi l-Awtorita attrici ma tat l-ebda raguni valida ghaliex damet tmien xhur sabiex ressqet il-kawza odjerna.

Huma issottomettew ukoll illi jekk it-talbiet ta' l-Awtorita attrici jigu akkolti, l-Awtorita attrici mhi ser tiehu l-ebda utilita guridika b'konsegwenza galadarba hija ottemporat ruhha ma l-ordni tal-Kummissjoni tal-Kummerc Gust u irrimidjat ghall-lanjanzi tal-konvenuti.

Illi l-konvenuti irriferew ghall-gurisprudenza nostrana fejn jinsab ritenut li min jipproponi kawza irid ikollu interess u l-elementi kostituttivi ta' dan l-interess huma li dan irid ikun (a) guridiku (b) dirett u personali (c) attwali fis-sens li jrid johrog minn stat attwali ta' vjolazzjoni ta' dritt, jigifieri l-vjolazzjoni attwali tal-ligi trid tikkonsisti f'kondizzjoni positiva jew negattiva kuntrarja ghall-godiment ta' dritt legalment appartenenti jew spettanti lid-detentur.

Illi il-konvenuti issottomettew illi l-awtorita attrici ressqet zewg ragunijiet li skond hi jiffurmaw l-utilita finali ta' l-azzjoni taghha. L-ewwel raguni hija illi l-awtorita attrici ma qablitx mal-kunsiderazzjoni tal-Kummissjoni ghall-Kummerc Gust fejn qieset illi l-Awtorita bhala intrapriza, ghall-effetti u il-finijiet tal-Kapitolu 379 u ghalhekk kien jehtiegelha tressaq il-kawza odjerna sabiex tkun taf tirregola ruhha f'dan ir-rigward, u it-tieni raguni li tat kien illi bit-thassir tad-decizjoni impunjata, l-konvenuti ma jkollhom l-ebda dritt jippretendu risarciment ta' danni minghand l-Awtorita attrici, kif fil-fatt ghamlu meta ipprezentaw kawza ta' danni quddiem din il-Qorti diversament presjeduta.

Illi l-konvenuti issottomettew illi fl-ewwel lok it-thassir tad-decizjoni impunjata qatt ma jista jaffettwa kwalsiasi dritt li jista jkun vestit fil-konvenuti sabiex jitolbu ir-rizarciment ta' danni subiti minghand l-Awtorita; liema dritt huwa awtonomu u indipendenti minn dik id-decizjoni, u fit-tieni

lok lanqas ma hi mehtiega din il-kawza sabiex l-Awtorita attrici taghraf tirregola ruhha fir-rigward tal-Ligi tal-Kompetizzjoni.

Illi l-konvenuti issottomettew illi l-Awtorita attrici fl-ebda stadju ma indikat bhala l-bazi ta' interess guridiku taghha ir-reintegrazzjoni mill-effetti tad-decizjoni tal-Kummissjoni ghall-Kummerc Gust, u dana peress illi illum ma hemmx aktar lok ghal din ir-reintegrazzjoni peress illi l-vetturi mertu ta' dik id-decizjoni illum huma licenzjati u irregistrati u ghalhekk ma jistghux jitnehhew mit-triq. Inltre l-azzjoni attrici qeghda tiehu xejra verament dikjaratorja u kawzi dikjatarorji huma inammissibbli fl-ordinament guridiku taghna.

Illi fit-tielet lok, il-konvenuti issottomettew illi l-azzjoni ta' l-Awtorita attrici hija nieqsa mill-fundament guridiku peress illi l-Awtorita attrici diga irrimedjat ghall-lanjanzi taghha kif akkolti permezz tad-decizjoni tal-Kummissjoni tal-Kummerc Gust u, di piu, irtirat kull procedura jew azzjoni minnha intavolata ghall-opposizzjoni tal-inforzar tas-sentenza tal-Kummissjoni tal-Kummerc Gust.

Illi l-konvenuti issottomettew illi l-Awtorita attrici akkwixxiet ghall-gurisdizzjoni li qeghda timpunja b'din il-kawza u b'konsegwenza irrinunzjat tacitament ghad-dritt ta' azzjoni esperita permezz tal-kawza odjerna.

Illi l-Awtorita attrici issottomettiet illi l-azzjoni taghha hija wahda ghall-istharrig gudizzjarju tad-decizjoni tal-Kummissjoni ghall-Kummerc Gust abbazi tal-fatt li tikkontjeni enuncazzjoni hazina u jew inkompleta tal-Ligi u ghalhekk tmur kontra l-Kapitolu 379 tal-Ligijiet ta' Malta, u ghalhekk tissottometti li din id-decizjoni hija ultra vires u tmur kontra il-Ligi miktuba.

Illi l-Awtorita attrici issottomettiet illi l-azzjoni ma tistax tkun preskritta u perenta fl-istess hin kif qeghdin jikkontendu il-konvenuti. L-awtorita attrici issottomettiet illi l-azzjoni tal-konvenuti hija inammissibbli u dana peress illi l-konvenuti ma indikawx l-Artikolu tal-Ligi rilevanti u jekk ikun il-kaz is-

Kopja Informali ta' Sentenza

subinciz applikabbli. Jekk dan ma isirx l-eccezzjoni tal-preskrizzjoni hija inammissibbli.

Illi l-Awtorita attrici issottomettiet illi l-konvenuti ma setghux jaghmlu referenza generika ghall-ahhar ghad-dritt Ingliz u jipprova japplikah ghad-dritt Malti, peress illi l-preskrizzjoni ta' azzjoni trid tohrog b'mod specifiku u car mid-disposizzjonijiet tal-Kapitolu 16 tal-Ligijiet ta' Malta.

Illi l-Awtorita attrici issottomettiet ukoll illi ma hemm l-ebda lacuna fil-Ligi Maltija f'dan ir-rigward u dana peress illi l-Qrati Maltin dejjem irritenew illi kull azzjoni hija preskritta fiz-zmien tletin sena, u dan ai terminu ta' l-Artikolu 2143 tal-Kap. 16, sa kemm il-Ligi ma tispecificax preskrizzjoni aqsar.

Illi l-Awtorita attrici issottomettiet illi l-azzjoni odjerna mhijjex ekwivalenti ghall-azzjoni ta' certiorari u dana peress illi l-azzjoni ta' certiorari tista tingieb biss "to quash a decision which is ultra vires," filwaqt illi kif jirrikonoxxu l-istess konvenuti, l-azzjoni ghall-istharrig gudizzjarju ta' decizjoni minn Tribunal jew organu gudizzjarju bhalma hija il-Kummissjoni tista ssir ukoll f'kaz li hemm vjolazzjoni tar-regoli ta' gustizzja naturali jew f'kaz li d-decizjoni tmur kontra xi ligi miktuba, u ghalhekk din l-azzjoni hija differenti minn dik ta' certiorari ghaliex hija aktar wiesgha mill-azzjoni Ingliza.

Illi l-Awtorita attrici issottomettiet ukoll illi l-eccezzjoni illi l-azzjoni attrici hija perenta hija inammissibbli peress illi l-eccezzjoni ta' dekadenza ghalkemm differenti hija simili ghal dik ta' preskrizzjoni u ghaldaqstant l-istess regoli sabiex wiehed jista jeccepixxi id-dekadenza japplikaw.

Illi dwar l-interess taghha f'din il-kawza, l-awtorita attrici issottomettiet illi wahda mir-ragunijiet il-ghaliex din l-azzjoni hija ta' importanza ghall-Awtorita attrici hija minhabba il-fatt illi uhud mill-konvenuti fethu proceduri gudizzjarji fejn qeghdin jitolbu illi l-Awtorita tigi ikkundannata thallas danni u dan, a bazi tad-decizjoni tal-Kummissjoni, liema decizjoni hija il-mertu ta' din il-kawza.

Kopja Informali ta' Sentenza

Illi l-Awtorita issottomettiet ukoll illi hija tixtieq, permezz ta' din l-azzjoni, tikkjarifika liema huma il-Ligijiet li japplikaw ghalha peress illi hi tikkontendi li mhijiex intrapiza ai termini tal-Kap. 379 meta tkun qeghda tipprocessa applikazzjonijiet ghall-hrug ta' licenzji, u ghaldaqstant l-Att dwar il-Kompetizzjoni ma jistax japplika ghalha.

Ikkunsidrat :

Illi l-Qorti taqbel mas-sottomissjoni tal-konvenuti fis-sens illi d-dritt amministrattiv Malti huwa ibbazat fuq id-dritt amministrattiv Ingliz, u f'dan ir-rigward il-Qorti rat sentenza fil-kawza fl-ismijiet John Lowell et noe vs Onor Dr Carmelo Caruana moghtija minn din il-Qorti fl-14 ta' Awissu 1972, sentenza ta' din il-Qorti fil-kawza fl-ismijiet Giuseppe Sciberras vs. Housing Secretary et deciza fil-21 ta' Lulju 1973, u sentenza moghtija minn din il-Qorti fil-kawza fl-ismijiet Il-Prim Ministru et vs. Sister Luigi Dunken noe moghtija fis-26 ta' Gunju 1980.

Ikkunsidrat :

Illi l-Qorti taqbel illi l-azzjoni ta' stharrig gudizzjarju hi imnizzla minn azzjoni ta' stharrig gudizzjarju ikkontemplata fid-dritt amministrattiv u li l-kawzali sabiex titressaq azzjoni fil-Qrati taghna huma l-istess. (vide sentenza ta' din il-Qorti fil-kawza fl-ismijiet Antonio Sammut vs John Bell McChance deciza fid-29 ta' Mejju 1946.

Il-Qorti rat "The Report of the Committee on Administrative Tribunals and Inquiries, maghruf ahjar bhala "The Franks Report" fejn intqal :

"Natural justice applies wherever a public body e.g. courts or administrators, exercise judicial functions. R. v. S of S, ex parte the Jockey Club, ex p the Aga Khan, demonstrates that it also applies to any other private body that makes judicial decisions affecting the legal rights of individuals, such as the Welsh Rugby Union, and statutorily empowered disciplinary bodies and regulators such as the Law Society and the Bar Council. The Human Rights Act is enforced by Judicial Review and thus extends to such quasi-public authorities. The Rules of

Natural Justice are part of the common law. Certiorari is the most common remedy and is used to undo the decision of any judicial body, including the House of Lords post Pinochet, by the Queens Bench Division of the High Court. Two major principles are involved.

Error of law on the face of the record

Where an inferior judicial decision-making body reaches a decision on the basis of an erroneous application of law the decision is subject to judicial review and may be quashed by an order of certiorari. Certiorari is granted in respect of decisions by such bodies which are ultra vires the decision maker's powers. However, in both situations the existence of a record may be essential to the discovery of and proof of the basis of the decision. Whilst tribunals are now subject to statutory requirements for the applicant to be provided with reasons for the tribunal's decision a general requirement for all other public decision makers to provide reasons for their decisions, whilst perhaps desirable and essential to enable an applicant to mount a successful challenge to the legality of the decision, is not so easy to establish."

Ikkunsidrat :

Illi l-Qorti taqbel mas-sottomissjoni tal-konvenuti fis-sens illi l-ahjar tifsira attribwita għall-azzjoni ta' certiorari hija dik mogħtija minn L. J. Atkin li spjega l-iskop ta' dina l-azzjoni bħala "“wherever any body of persons having legal authority to determine questions affecting the rights of subjects, and having the duty to act judicially, act in excess of their legal authority, they are subject to the controlling jurisdiction of the King's Bench Division exercised on these writs” (Din kienet decizjoni mogħtija R. v. Electricity Commissioners ex parte London Electricity Joint Committee Co (1920) Ltd, [1924]). F'din id-decizjoni il-Qorti Ingliza qieset kemm l-azzjoni ta' certiorari u kemm dik magħrufa bħala prohibition.

Kopja Informali ta' Sentenza

Illi l-Qorti taqbel illi f'dan il-kaz tezisti lakuna fid-dritt amministrattiv taghna u ghalhekk ghandha issir referenza ghad-dritt amministrattiv Ingiliz.

Illi ghalhekk il-Qorti tara illi ghandha tilqa l-eccezzjonijiet ulterjuri tal-konvenuti Marianna Spiteri, Alfred Spiteri, Joseph Spiteri, Karen mizzewga Camilleri u Garden of Eden Garage Limited.

Ghaldaqstant u ghar-ragunijiet kollha fuq imsemmija, il-Qorti qeghda taqta u tiddeciedi din il-kawza billi tilqa l-eccezzjonijiet ulterjuri tal-konvenuti Marianna Spiteri, Alfred Spiteri, Joseph Spiteri, Karen mizzewga Camilleri u Garden of Eden Garage Limited u tiddikjara illi l-azzjoni esperita mill-Awtorita attrici hija preskritta u perenta u konsegwentement qeghda tichad it-talbiet kollha attrici; bl-ispejjez kontra l-awtorita attrici.

< Sentenza Finali >

-----TMIEM-----